

# Одер гол деер

Мини цергддж йовси артиллерийск полк ошятнә цергин, цаг зуур бәрджәси харслтиг таслдж, тедниг эврәннь тылднь чидлинь чиләдж, уга кех төртә, мана ударн Аәрмин нег хувнь бәәсмн.

Мана церг Германә газруп дәврдж ордж йовх цагт, Дәәнә Совет коммунистриг цуглулдж совещань кегәд, ошятнә цергин батлгъиг таслдж, алдр зөрмг кевәр Берлинур дәврдж орх дәач состав белдх төрмуд теднә өмн тәвсмн. Тер учрар кегдси ик дәач белдлгәнә аштнь, немшин күчтә бат шивәсиг таслдж хамхлад, Одер гидг голур гарч ирввдн.

Мана артиллерийск дивизион болхла, эврәннь нөкд болдж йовси йовгън цергин полктагъан хамдан товмудан болн нань чигн оли зүси дәәнә зер-зевән гар деерән авад, урсджах мөсәр гатлад, Одер гидг голин барун амнд гарч Геншмер гидг немшин селәнә эргнд бәәси плацдарм эзлдж авб. Мана церг шулугъар өмәрән йовад, Одер гидг голур өördәд, Берлинәс 60 дунад бәәси плацдарм эзлдж авчкла. Мана цергиг көөдж гаргъхар гитлеровск командовань кесг зүси аргъ хәäv. Самолетсәрнисдж бомбс хайдгиг икдүлчхäv, гол гатлдг тактсиг хамхлдж тарацхав, талдан чигн гатлдг газрумудиг эвдцхäv, төмр хаалгъсиг болн машин көлгн йовдг хаалгъсиг артиллерийск халдагъар хамхлад, усар учдг минмуд хайад, манд нөкд болхар ирджәси цергүдиг болн дәәнә зер-зевиг авч ирдг әргъ таслад бәäv.

Болв, мана дәачнр, тер дотр комсомольцнр хамг кергтә дәәнә зер-зевиг болвчн, нөкд болх цергүдән сөөднь онгъ-цар гатлгәад авч ирд бәәцхав, тегәд чигн, Одер гидг голин барун амнд мана цергин эзлдж авси нег бички плацдарм сө болгън өсдж батлгдв. Цааранднь мана дәач церг Берлиниг эзлдж авхднь эн плацдарм күчтә түшгнь болв.

Ўклтә ик аәмшг болджахинь медчкәд немшнр 25 танкар болн эврән йовдг орудийәр дөнъ-авси ик йовгън церг мана бәрджәх плацдармиг буладж авхар өдрин ут туршарт 13 дакдж дәврлгъ кев. Мана артиллеристнр чангъ, залу зөрмг кевәр теднә дәврлгъиг цокдж хәрү өгчәцхäv.

Талдан хаалгъар эргәд модна цаагъур бултлад, ошатоә йовгън церг мана нег батареиг бүслдж авб. Мергн халд мана дәачнр зөрмг йовдл үзүлдж, теднә бултджасн моддудар дәврүлдж товар хагәад, ошятнә цергиг уга кедж тарагәад, эзлджәси плацдарман гартан бәрдж үлдцхäv. Эн болси ик догши дәәлдәнд, ошятнә кесг оли салдсмудиг кевәр бәрдж авб бидн, 10 гар таксинь хамхлдж шатаввдн.

Мана церг Берлинд күрч фашистрин бүгдг кевтринь уга кехд, советск алдр аәрмийд нөкд болвдн.

Коммуна партин болн Советск правительствин өсгдж сургъси Кишеневск артиллерийск полкин гурвдгч дивизиона дәачнр ик дәәнә джилмүдт иигдж ноолддж йовсмн.

**ЛИТВИНЕНКО Б. С.**  
Советск Союзин герой. Элст балгъсна Советн күцәгч комитетин ахлагин дарук.